

Ciranjiva Bhattacharya, son
of Raghavendra
Madhavacampu

PK
3794
C55M3
1872



UNIVERSITY OF TORONTO
LIBRARY

WILLIAM H. DONNER
COLLECTION

*purchased from
a gift by*

THE DONNER CANADIAN
FOUNDATION

Maharaja Chandra

Chinji B Battacharya

1872

ROJA MUTHIAH
KOTTAIYUR. P.O
RAMNAD DISTRICT
MADRAS STATE (S. INDIA)

MADHAVACHAMPU


A POEM

BY

CHIRANJIB BHATTACHARYA.

EDITED BY

JIBANANDA VIDYASAGARA B. A.



Calcutta :

PRINTED AT THE KAVYAPRAKASHA PRESS.

1872



माधवचम्पू

गद्यपद्योभयात्मकं काव्यम् ।

15-29

महामहोपाध्याय-श्रीचिरञ्जीवकविना
विरचितम् ।

वि-ए-उपाधधारिण

श्रीजीवानन्द-विद्यासागर-भट्टाचार्येण

संस्कृतम् ।

29

कलिकाताराजधान्या

काव्यप्रकाशयन्त्रे

मुद्रितम् ।

शकाब्दाः १७८३ । इ. १८७२ ।

ROJA MUTHIAH
KOTTAIYUR. P.O
RAMNAD DISTRICT
MADRAS STATE (S. INDIA)

PK
3794
C55 M3
1872



Brasch

तन्मातशरणौ तवैव शरणौ मत्वा मुहुः प्रार्थये
वाचामौश्वरि ! काचिदद्य कष्टेण त्वच्चित्तमालम्बिताम् ॥३॥

(५) पापौघध्वान्तविध्वंसनपटुचरितोत्कीर्त्तनं यस्य पुंसः
 सोऽत्र ब्रह्माण्डभाण्डप्रकटितविभवो माधवो वर्णनीयः ।
 तस्मादस्मिन् प्रबन्धे प्रतिपदविशदे प्राकृताद्यैरवङ्गे-
 ऽप्यावङ्गे कोमलोक्त्या निवसतु सुहृदां चित्तवृत्तिः कदाचित् ॥१॥

अस्ति तावत् सुरपुरमिव विबुधवृतं रसातलमिव भोगि-
 कुलाकुलं कुमुदकाननमिव द्विजराजप्रकाशितं पयोधिसलिल-
 मिव कलानिधिसमुल्लासितं सुमेरुशिखरमिव काञ्चनरत्नपूरपरि-
 पूरितं कैलाशशिखरमिव सदाशिवसहितं मधुपुरमिति भुवि
 विदितं तस्मिन् त्रिभुवनविनिवासिनां मानसैकनिकेतनः
 कालिन्दीकूलवनालीतमालकन्दलः सकलगोपसौमन्तिनीचित्त-
 चातकनवीननीरदः श्रीमान् माधवो जयति स्म । स कदाचित्
 पुरा मृगयारसकुलकलितान्तःकरणः ।

(५) दधद्गुचिरमम्बरप्रतिममम्बरं सर्वतः
 खबाहुतटलम्बितं हरिधनुः समानं धनुः ।
 सुरेन्द्रमणिमण्डितं न ~~अ~~ पयोदनीलद्युतिं
 सुमन्दधुतकोरं तुरगराजमारोहति ॥ ५ ॥

(५) पदक्रमविधौ क्रमोन्नमितकम्बरः प्रोद्धतः
 पुरः सुरयुगेन तु सृशति वा न वा मेदिनीम् ।
 विलोचनपथं गतौ व्रजति वा न वासौ मुहुः
 कुरङ्गजयत्तत्पुवङ्गमविधौ तुरङ्गोत्तमः ॥ ६ ॥

अहो !

(५) समूलमुपघातनं ननु तमः कुर्वन् चणा-

द्वियत्तलविहारिणि प्रतिदिनं हरौ कुर्वति ।

भयाकुलितचेतनैः सह पुनर्निजैर्बान्धवै-

स्तमोभिरपरो हरिः किमयमादरादाश्रितः ॥ ७ ॥

इति नागराणां वचनामृतैरामोदितस्तन्नयनमधुपैर्निपीय-

मानः क्रमेण काननमनुप्रविष्टः । तदनु तत्रैव कुवल्याचनामा

कश्चिन्मित्रभूतः कथयति स्म प्रभो !

(५) इतो महिषसंहतिः पुरत एति पञ्चाननो

नदन्ति समरोत्सुकाः परित एव मत्तद्विपाः ।

ततो गह्वसङ्गरप्रचुरसाहसाः पन्नगाः

कथं वनपरम्पराविषमतेयमालोक्यते ॥ ८ ॥

इतोऽपि तावत् कौतुकं कौतुकम् ।

(५) मिथो रदनयोजनं तदनुकुम्भसङ्घट्टनं

परस्परकरग्रहैरपि परस्पराकर्षणम् ।

विहाय तदनुक्रमं रदनकुम्भशृङ्खादिभिः

क्षणं तुमुलसङ्गरो द्विरदराजयुद्धोत्सवे ॥ ९ ॥

(७) अमुं रदनभेदनात् किमथ कुम्भसङ्घट्टना-

दथापि करताडनात् क्षयमहं नयामि क्षणात् ।

इतीव परिचिन्त्यन् विरमति क्षणं सङ्गरात्

परस्परमधोमुखः कपितमत्तदन्तावलः ॥ १० ॥

अहो ! पश्य पश्य ।

(९) आकुञ्चितान्यथ पदानि निधाय भूमा-

वाकुञ्चितेन च करेण कलेबरेण ।

अन्योन्यकुम्भपरिघट्टनबुद्धसारौ

दन्ताबलौ समबलौ स्थिरतामुपेतौ ॥ ११ ॥

इतस्तावदामे ।

(५) न पश्यति तरङ्गिणीं न च गिरिं न खातोदरं
न भाषयति वा क्वचिन्मृगपतिं पुरस्तादयम् ।

मुहुर्मनसि चिन्तयन्निजविपक्षचेष्टामहो

पलायनपरः करौ विकलधीः परं धावति ॥ १२ ॥

प्रभो ! इतोऽपि तावत् कौतुकं कौतुकम् ।

(५) मुञ्चन्तर्विनिविष्टयष्टिभिरमी ऋचा न वीक्षास्पदाः

सन्नद्धा द्रुतमूर्ध्वमुद्धृतकरा युद्धाय बद्धादराः ।

उद्ग्रीवं खलदश्रुविन्दुविललज्जिह्वं हतोत्पुच्छकं

विस्तीर्णस्यमुपागतास्तत इतः कुर्वन्ति विम्बीरवम् ॥ १३ ॥

किञ्च एत एव परस्परम् ।

(५) चिरप्रहारैः परिनष्टयष्टयो

दंशन्ति दन्तैः प्रहरन्ति मुष्टिभिः ।

विदारयन्ति प्रखरैर्नखैरथ

चिपन्ति नेत्राणि मनांसि भ्रूगताः ॥ १४ ॥

माधवः सविस्मयं निगदति स्म सखे ! इतस्तावत् पश्य

पश्य ।

(५) उन्मत्तद्विरदावली तत इतो धावत्यतिव्याकुला

लीयन्तेऽपि च कातरा वनचराः कुञ्जोदरे शूकराः ।

ऋचा यान्ति तरून् पतन्ति महिषाः पद्मान्तरे सत्तराः

प्रायः कुत्रचिदत्र सञ्चरति भोः पञ्चाननः कानने ॥ १५ ॥

अपवार्यं वनदेवतावचः सावधानः शृणोति स्म । तथा हि—

(५) शुण्डादण्डविधूननं श्रवणयोरास्फालनं सर्वतो
दन्ताघातविधिं धराधरतटे घोरस्फुरद्गर्जनम् ।
मातङ्गाधिप मुञ्च मुञ्च सहसा यस्मादिदानीमिह
त्वद्यूथेन्द्रसहस्रदारणपटुः सिंहः समुज्जृम्भते ॥ १६ ॥

अपिच ।

(५) रे ! रे ! काननवासिनः करटिनस्त्रुणं दिशामन्तरे
तावद्गच्छत गच्छत प्रकटतां नो यात यावत् पुनः ।
निर्घोषं ननु मत्तवारणधिया धाराधरीयं यतः
श्रुत्वैव द्रुतमुत्थितो ध्रुतशटः पञ्चाननः कोपनः ॥ १७ ॥
तदनु कुवल्याक्षः कथयति स्म । प्रभो ! इतस्तावत् ।

(५) मदीन्मत्तमातङ्गमालोक्य साक्षात्
प्रियाप्रेमतोऽन्यत्र गन्तुं न शक्तः ।
चलत्केशरालि स्फुरत् पुच्छमुच्चै-
र्नरीनर्त्ति सिंहो दरौमध्यवर्त्ती ॥ १८ ॥

अहो !

(५) निपत्य शिखरादधो गगनयातपुच्छोदय-
स्तदुच्छरितशीणितैरधिकशीणनेत्राञ्चलः ।
विकासितमुखो रूपा ध्रुतशटो नखैरुन्नतै-
र्विदारयति केशरी द्विरदराजकुम्भस्थलीम् ॥ १९ ॥

किञ्च ।

(५) स्वयं क्षिपति लोचने तरलकातरे सर्वतः

क्षणेन क्लृप्तातनुं तदनु नूनमालम्बते ।

मदाम्बुं परिशुष्यति स्खलति सर्व्वगर्व्वः क्षणात्

कथं करिपतेर्दशा मृगपतौ परिक्रामति ॥ २० ॥

तदनु श्रीमन्माधवः कथयति स्म । सखे ! पुरस्तावत् पश्य

पश्य ।

(५) परस्परपराधीनचित्तवृत्तिः सशावकम् ।

सानन्दहरिणद्वन्द्वमानन्दयति मानसम् ॥ २१ ॥

इत उच्छृङ्खमुद्ग्रीवं श्रेणीभूय सशङ्किताः ।

क्षणसाराः पुरस्तावत् क्षिपन्ति नयनान्यमी ॥ २२ ॥

इतोऽपि तावत् ।

(५) मुहुस्त्वजन्तो गृह्णन्तो दशनैस्तृणगुच्छकम् ।

उत्पतन्तः पतन्तश्च खेलन्ति मृगशावकाः ॥ २३ ॥

भवतु तावदन्यतोऽपि कौतूहलमालोकयाव इत्यग्रतः प्रचलति

स्म । तदनु क्वचिच्छाखामृगानालोक्य कुवल्याक्षः सस्मित-

मवदत् । इतस्तावत् प्रभुः क्षणं नयने प्रक्षिपत् । माधवः साद-

रमालोक्य सस्मितं निगदति स्म । सखे ! आलोकितस्तावदयं

शाखामृगसमूहः ।

(५) द्विजिह्वयतिरप्यलं नयनभङ्गिमावर्णने

मनो जगति कस्य वा मुखनिरोक्षणे दृश्यति ।

न भालयतुमोश्वरः शतविलोचनैश्चेष्टितं

व्यनक्ति करकौशलं तदयमेव धातुः परम् ॥ २४ ॥

किञ्च ।

(५) वीक्ष्य मानवमुपागतमत्र वानरी किञ्चिकिचोरवजालैः ।

स्याङ्गरक्षितसुता चपलाक्षिप्तेपणेन रटति प्रतिशाखम् ॥ २५ ॥

अथच ।

(५) परस्परशरीरेभ्यो जूकानादाय सादरम् ।

सत्वरं चर्वयन्नेव सर्वतः क्षिपतीक्षणे ॥ २६ ॥

इति सर्वे हसन्ति स्म । अवान्तरे कुवलयान्तः साश्चर्यं बहा-
ञ्जलिः प्रच्छति स्म प्रभो ! कथमेभिरेव सहायैः पुरा श्रीमता
रघुनन्दनेन निहतो राक्षसभटो दशग्रीवः । श्रीमान् माधव
उत्तरयति स्म । सखे ! नायमेषां प्रभावः अपि तु तस्यैवानि-
र्वचनीयमहिम्नो रघुवंशवीरस्य । तथा हि पश्य ।

(५) शापानुग्रहसामर्थ्यं यन्त्रमन्त्रविदान्तु यत् ।

स हि प्रभावो नैतेषां किन्तु तद्यन्त्रमन्त्रयोः ॥ २७ ॥

आस्तां तावदिदमितः प्रकृतमनुसरामः । इति मृगयामार-
भते स्म । ततस्तत्रैवागोक्तह्रस्वमासीनकिन्नराभ्यां कौतूहल-
मालोक्यते स्म । तत्र सुभाषितनामा एकः सुचरितनामानं
मित्रं प्रति कथितवान् । सखे ! पश्य पश्य ।

(५) सभयं हरिणद्वन्द्वं परस्परनिरीक्षितम् ।

क्षणसृष्टमहीपृष्ठं शुनि धावति धावति ॥ २८ ॥

अहो ! इत एव तावद्यमनेन ।

(५) गुना कवलिते पादे दृणं कवलितं त्यजन् ।

कातरेण दृगन्तेन ग्रीवाभङ्ग्यावलोकते ॥ २९ ॥

आः स्त्रीणां स्नेहः । तथा हि—

(५) ईषच्छसनसम्यन्ने मृगे निपतिते भुवि ।

तं पिवन्ती दृगन्तेन चित्रितेव मृगी स्थिता ॥ ३० ॥

इतस्तावदत्यन्तमाश्चर्यमाश्चर्यम् । कथमपरः श्वा ।

(५) विदारितोऽपि दन्ताभ्यां शतशः क्षतजासुतः ।

वीरधीरो जहात्येष नैव कीलकलेवरम् ॥ ३१ ॥

अहो ! किमेतदितोऽप्यधिकमिदमद्भुतम् । तथा हि—

(५) ईषच्छसनमापन्नः शार्दूलकरताडनैः ।

नासां गृहीत्वा तस्यैव प्राणांस्तदपि मुञ्चति ॥ ३२ ॥

तदनु सुचरितो निगदति स्म । सखे ! पश्य पश्य इतस्तावत् ।

(५) आकृत्या नवनोरदद्युतिजुषा विद्युत्प्रभैराद्युधै-

रश्वेनापि तमोनिभेन मृगयासृत्साहभाजो हरेः ।

आयान्येव पुरः पुरः परिकरैर्निशङ्किनो जन्तवः

श्रुत्वैवाथ पुरस्तुरङ्गनिनदं धावन्त्यमी विह्वलाः ॥ ३३ ॥

किञ्च ।

(५) तमालतरुवत्तनुर्वसनमस्य पत्राकृति

स्फुरत्यथ तुरङ्गमः सदृश एव तच्छायया ।

दिवाकरकरोत्करैरधिकयाततापोदयाः

मृगालिरतिकातरा कथय केन नायास्यति ॥ ३४ ॥

ततः सुभाषितः सखे ! सत्यमेवैतत् इत्युदीर्य सचकित-

माह । सखे ! इतस्तावत् पश्य पश्य पुरतो हरेः ।

(५) ईषत्कण्टकितप्रकम्पितलसल्लोमावलीमण्डितो

दन्ताभ्यामवनीं स्पृशन्ननु दिशं व्याघूर्णयन् लोचने ।

सर्षा एव दिशोऽतिघुर्घुररवैरापूरयञ्चूकरः

कोधोद्दामनिकामभौषणतनुर्निःशङ्कमभ्यागतः ॥ ३५ ॥

अहो ! सुक्तशरे माधवे सति

(५) निमग्नमभितः शरङ्कमपि पुङ्खशेषं दधत्

पतन्नयनवारिभिः कलित एव कोलो द्रुतम् ।

विशत्यपि वने वने भवति च स्थिरो न क्वचित्

स्खलत्यपि पदे पदे सकलदिक्षु धावत्यपि ॥ ३६ ॥

अहो ! आश्चर्य्यमाश्चर्य्यं पश्य कुवलयच्छानुनयेन श्रीमान्

माधवः ।

(५) तन्मूर्ध्नि शृङ्गमिव पत्रियुगं निवेश्य

कान्तारवारिहरिणीर्हरिणान् विधाय ।

अर्धेन्दुसन्निभशिलीमुखकृत्तशृङ्गान्

कौतूहलेन हरिणान् हरिणीश्चकार ॥ ३७ ॥

किञ्च ।

(५) मृगहृन्मितोऽप्येकं बाणविद्धकलेवरम् ।

आजीवनमनुप्राप नान्योन्यविरहव्यथाम् ॥ ३८ ॥

कृष्णसारा लघुक्षिप्रशरभिन्नकलेवराः ।

पातयन्ति प्रियावक्त्रे दृष्टिदृष्टीः सुकातराः ॥ ३९ ॥

अहो ! कथमयमीश्वरः ।

(५) हरिणीनयने वीक्ष्य प्रियानयनयोः स्मृतेः ।

आकर्णकृष्टविशिखश्चित्पार्षित दूषाभवत् ॥ ४० ॥

ततो माधवे किञ्चिदग्रेऽपि चलनीयमित्युदीर्य प्रचलि
सुचरितः । सखे ! भवतु तावत् आवाभ्यामपि इतोऽग्रे कौतू
हलमालोकनीयमित्युदीर्य ततोऽग्रे वटविटपिनि समासीन
कथयति स्म सखे ! इतस्तावन्महामहिषः ।

(५) ताराकारविलोचने प्रतिदिशास्तद्ग्रीवमाघूर्णयन्
गर्जन् वारिदवन्महुर्महदिव प्रोद्दाममायात्यसौ ।
इतस्तावत् सहजवैरी वीरस्तुरङ्गः ।

संचोभं धरणीं पुरः खुरपुटाघातैर्नयन्नुद्धतो
हेषारावमुरीकरोति सहसा युद्धाय बद्धादरः ॥ ४१ ॥

अहो ! आश्चर्यमाश्चर्यम् ।

(५) बाणेन येन निहतो भाले महिषसत्तमः ।

पश्य दैवस्य माहात्म्यं तेनैवास्य हयो हतः ॥ ४२ ॥

पश्य इतस्तावत् कौतुकं कौतुकम् । तथा हि—

(५) उत्सृज्य यावदयमेति गिरेर्दरीतो

व्याघ्रो विधाय गगनाग्रविलम्बिपुच्छम् ।

नाराचभिन्नतनुमस्य तरोः स तावत्

शाखाविलम्बितममुं तरसा चकार ॥ ४३ ॥

अथ निवृत्तमृगयारसः श्रीमान्माधवः कथयति स्म सखे
कुवलयान् ! पश्य इतस्तावत् ।

(५) जडतनुरतिमोदमागतोऽसौ

कथमपि काननमद्य मन्दमन्दम् ।

अनुसरति पुरः करी करेण

निहतकरो विगताङ्गचेष्टमस्याम् ॥ ४३ ॥

किञ्चायम् ।

(४) द्रुतहृदयससुत्यकोपदावा-

नलबहलज्वलदङ्गमास्थितोऽपि ।

अपरकरिणमागतं करिण्यां

कथमपि वारयितुं प्रभुर्नयातः ॥ ४५ ॥

भवतु तावदितो मगनमहं सादृश्यन्ते बहुधा तत्र सरो भविता-
तावत् तत्रैव क्षणं विश्रामं करोमीति निष्क्रम्य पुरःसरोऽव-
लोक्य कथयति स्म ।

(५) निवासो हंसानाममलकमलानामिहघटा

मनो रे हंसानामपहरति का नाम वृकथा ।

परिस्तानामोदं हरति नयनानामनुदिशं

कृतस्थाना नानासुमगकुमुदानामथ ततो ॥ ४६ ॥

इत्येवं बहु निरूपयन् कौतूहलमालोकयन् स्थितोऽभूत् ।

(६) द्वैताद्वैतमतादिनिर्णयविधिप्रोद्बुद्धबुद्धिश्रुतो

भट्टाचार्यज्ञतावधान इति यो गौडोद्भवोऽभूत् कविः ।

बाल्ये कौतुकिना तदात्मजचिरञ्जीवेन या निर्मिता

चम्पूर्माधववर्णिकात्र समभूदाद्योऽयमुच्छ्वासकः ॥ १ ॥

इति श्रीचिरञ्जीव-भट्टाचार्यकृत-साधवचम्पूप्रथमोच्छ्वासः ।

द्वितीयोच्छ्वासः ।

अत्रान्तरे स्नानाय तस्मिन्नेव सरसि कलावतीमायान्ती
वीक्ष्य श्रीमन्माधवः कथयति स्म । सखे !

(५) नेयं विद्युद्भुवमधिगतां काञ्चनी नापि वल्ली
मन्दं मन्दं प्रचलति यतो नापि वा पन्नगस्य ।
चूडारत्नस्फुरदुरुशिखा कापि धत्ते सरोजं
का वा तर्हि प्रकृतिसुभगा तत् सखे ! न प्रतीमः ॥ १ ॥

कुवलयान्नः क्षणं निरूप्य प्रभो !

(५) वक्रोपान्तं नयनयुगलं सर्वतो निःक्षिपन्ती
श्रीणीभाराच्छिथिलशिथिलन्यस्तपादारविन्दा ।
आरादालीकरकिशलये दत्तहस्तावलम्बा
काचित् कान्त्या विकसितमहीचक्रमायाति तन्वी ॥ २ ॥
माधवः सत्यं सत्यम् । तथा हि—

(५) किञ्चित् किञ्चिदुदञ्चितेक्षणयुगप्रक्षेपकौतूहलै-
रेतस्याः पथि मन्दमन्दचरणन्यासैकलीलाविधौ ।
मन्दान्दोलितपल्लवैर्मखविधोः पीयूषविन्दूपमं
खेदाम्बुप्रकरं पुरः सहचरी दूरीकरोति स्फुटम् ॥ ३ ॥

अत्रान्तरे कलावत्याः सखीगणः साकूतस्मितमन्योन्यं
कथयति स्म । तथा हि—

(५) किञ्चित् किञ्चित् स्मितविकसितेनाननाभोरुहेण
स्वैरं स्वैरं सहचरि पुरो मादृशीचित्तचौरः ।

मन्दं मन्दं कमलममलं भ्रामयच्छाखिमूले

कोऽयं धन्यो नवजलधरश्शामलः सन्निषणः ॥ ४ ॥

कुवलययाचः प्रभो !

(५) आलीनां पुरतः कुतूहलवशात् कर्णान्तकण्डूनिषा-

दङ्गुल्यादरचालितस्य सहसा चेलाञ्चलस्यान्तरे ।

एतस्याः क्षणमीक्षणद्वयमिदं त्वां वीक्षितुं सर्व्वतः

खेलन्मञ्जुलखंजरीटयुगलस्यर्द्धिं स्फुटं लक्ष्यते ॥ ५ ॥

तदनु माधवः सत्यं सत्यम् । तथा हि—

(५) आलीभिर्नलिनीदलैः प्रतिदिशं दूरीकृतालिप्रजै-

र्मालाकारतया पुनः पुनरुपायातैः समासेविता ।

ईषिदक्रितकन्धरं प्रकटितप्रेमोत्तरं प्रेयसी

किञ्चिच्चञ्चलचेलकाञ्चलचलन्नेत्राञ्चलं पश्यति ॥ ६ ॥

ततः कलावतीकटाक्षे निपतति सति पुनरकथयत् । सखे

कुवलययाच ! साधूक्तं पुरा प्रियेण कलाधरेण । तथा हि—

(५) तदा खण्डलाशां महीमण्डलाशां

तथा भोगिभोगानुरागं त्यजामः ।

मनःक्षोभदद्यान् कृपातः कटाक्षान्

कुरङ्गेक्षणाद्येत् क्षणं पातयन्ति ॥ ७ ॥

अपिच—

(५) विमुञ्चति बन्धो जनः सुकृतचिन्तनं दूरतो

जहाति च मुनिस्तपस्यजति धीततां शङ्करः ।

विधिर्भवति चञ्चलस्त्रिजगतीपतिः क्षुभ्यति

क्षणं कुटिलदृष्टयो यदि पतन्ति वामभ्रुवः ॥ ८ ॥

कुवल्याक्षः प्रभो ! सत्यमेवैतत् । तदनु माधवः साश्चर्यं

कथयति स्म ।

कोऽयं निपतितस्तन्वराः कटाक्षविशिखो मयि ।

कलेवरमभित्वा यत् परं मर्मैव कृन्तति ॥ ९ ॥

फलायते कुचद्वन्द्वमियं हेमलतायते ।

अङ्गानि कुसुमायन्ते मनो मे भ्रमरायते ॥ १० ॥

लतामिमां प्राप्य कुतो गतो मे

हा पङ्कतां मानसषट्पदोऽयम् ।

अमुष्य यच्चञ्चलताप्रवादो

विलीयते सोऽपि किमाचरामि ॥ ११ ॥

साऽनमा नवभा रामा माराभा वनमानसा ।

याति चारुविभामाभा भामाभाविर्चाऽति या ॥ १२ ॥

एषा नवीना नवहारभूषा

विभूषिता चञ्चलनेत्रकोषा ।

कलापकेशा मम दैवदोषा-

दितो गता नेत्रपथात् सुवेशा ॥ १३ ॥

इयं, मखे ! कण्ठविलम्बिहारा

नितम्बभाराहितमन्दपादा ।

हृदन्तरं नेत्रपथेन गत्वा

मनो गृहीत्वा क्व गता न जाने ॥ १४ ॥

अत्रान्तरे कोऽपि शुक्रः श्रीमन्तं माधवमनुसृत्य मनुष्य-
वाचा अभिवाद्य विनतः पृच्छति स्म ।

किं नामधेयः क्व कुलेऽवतीर्णः

स्थित्वाऽथ कं देशमलङ्करोषि ।

• समाद्य जन्मान्तरपुण्यशंशी

तवागमोऽयं समभूत् कुतो वा ॥ १५ ॥

अथ विस्मृते माधवे कुवलयान् उत्तरयति स्म ।

श्रीमाधवाख्यो वसुदेवस्तनु-

र्तुन्दावने किञ्च कृताधिवासः ।

समागतोऽयं मृगयाविधान-

श्रान्तोऽत्र विश्रान्तिकृते चिराय ॥ १६ ॥

शुक्रः सविनयं प्रभो ! विमिति दुर्मना इव लक्ष्यसे ।

माधवस्तत् तेऽहं कथयामि यद्यपनयसि ।

शुक्रः । यदि तत् मत्तोऽपि निष्पद्यते किञ्चितोऽधिकं कर-
णीयमस्तीति विचिन्त्याह प्रभो !

लक्ष्मीः समेतु यदि वा सपदि प्रयातु

प्राणाः प्रयान्तु किमथापि चिरं वसन्तु ।

क्लेशोऽपि नाम मरणादधिकोऽयं भूयात्

स्यामेव हि त्वदुपकारविधौ प्रकृतः ॥ १७ ॥

तदाज्ञापयतु प्रभुः सत्वरम् ।

माधवः सविस्मयमुत्तरयति स्म ।

बहवोऽप्युपकारकारिणो

नयनातिथ्यमुपागता मम ।

परमित्यमतीव साधुता

तव सा न विलोकिता क्वचित् ॥ १८ ॥

शृणु सम्प्रति मच्चिन्ताबीजम् । अद्यानेनैव पथा काचिन्म-
च्चित्तमपहृत्य क्व गतेति कथं प्रतीतः स्यामिति तद्वर्त्मनोऽनन्य-
साधारणं चिह्नमपि कथयामि । तथा हि—

न्यस्तं तन्व्या चरणनलिनं यत्र यत्र प्रदेशे

त्यक्त्वा मल्लीवकुलकलिकायूथिकाजातिकादीन् ।

चक्राकारस्थितिमुपगतं तत्र तत्रैव भूयो

गुञ्जन्माद्यन्मधुकरकुलं सादरं वन्द्यमीति ॥ १९ ॥

तदनु शुकः प्रभो ! अवश्यं यामीत्युदीर्य प्रस्थियस्तेनैव
पथा कलावतीसदनं प्रविश्य तच्चेष्टितमालोक्य च श्रीमन्तं
माधवमावेदयति स्म । प्रभो ! अस्ति तावदुत्कलाधिराजो
मुकुन्दसेननामा नृपतिकुलमुकुटमणिस्तस्य तनूजा त्रिभुवन-
कमनीयमूर्तिः कलावतीति विख्याता । सा चेह विद्येश्वर-
नामानं शिवं पूजयितुं काननमनुप्रविष्टा सम्प्रति पुनः
पद्मावतीं नगरीं प्राप्तवती ।

माधवः, सम्प्रति किं कुर्वती तिष्ठति पप्रच्छ ।

शुक उत्तरयति स्म । तदनु तत्रैव केलीसदनसमासीनां
कलावतीं प्रति काचित् रुखी कथयति स्म ।

सहसा हृदये निधाय चेतो

नयनादीन्द्रियमुद्रणां विधाय ।

अयि ! कण्टकिताङ्गयष्टि

सत्यं कथय ध्यायसि किं रही निषणा ॥ २० ॥

कलावती न किमपीत्युत्तरयति स्म । ततः काचित् सखी
उपहसति स्म । तथा हि—

नीलाम्बुदश्यामलकोमलाङ्गी

हरन्मनः किञ्चिदपाङ्गभङ्गा ।

यः कानने लोचनगोचरोऽभूत्

प्रायेण सोऽस्या हृदयं प्रविष्टः ॥ २१ ॥

इत्युक्ते पुनरीषत्पुलकितां कलावतीतनुं वीक्ष्य परिहसति
स्म सस्मितमन्या सखी । तथा हि—

तस्यैव नामग्रहणादिदानीं

तन्वी तनौ यत् तुलकं दधाति ।

मन्ये तदस्याः कमनीयमूर्तिः

स एव नूनं हृदि सन्निषणः ॥ २२ ॥

ततः कलावत्या नयनकोणे शोणे सति काचित् सखी ।

शोणौ कोणौ सखि ! नयनयोरुद्यतौ गोपनाय

शङ्कामेव स्फुटयतितरां खेदविन्दुप्रचारः ।

अन्तःप्रेमाङ्कुरपरिकरारम्भकं कन्दमस्याः

किञ्चित् किञ्चित् कथयति पुनः कापि दिव्या मुखश्रीः ॥ २३ ॥

अथ सखीजनैरत्यन्तमुद्वेजिता कलावती उत्तरयति स्म ।

उदेतु तव सर्वथा मनसि कापि सम्भावना

सुखेन सखि ! साम्प्रतं कुरु समोपहासं मिथः ।

परन्तु वहिरिन्द्रियप्रकरवृत्तिसम्मीलनी

न मां हृदवलम्बिनी त्यजति कापि कादम्बिनी ॥ २४ ॥

तदनु स्मितविकसितमुखी कथयन्ति स्म काचित् सखी ।

सखि ! सौदामिनीं भवतीं कादम्बिनी कथं त्यजतु ?

इति मिथो हसन्ति स्म । ततः सहचरीभिः क्रीडमान-
केलीकुसुमवाटिकामनुप्रविष्टा कलावती सखीं प्रति निजगदे ।

विषवल्लीयते मल्ली विषवल्ली विषायते ।

कस्मादकस्मादधुना चन्दनं दहनायते ॥ २५ ॥

किञ्च ।

असौ नवतराङ्कुरः पुरत एव तापङ्कुरः

परम्परभृतागणः श्रुतिविदारि कोलाहलः ।

अमी मलयमारुता हृदयतापमातन्वते

विचिन्त्य सखि ! सत्वरं कथय सर्वमित्यं कुतः ? ॥ २६ ॥

अथ पलाशविटपिसन्निधौ गच्छन्तीं काञ्चित् सखीं प्रति
सचकितम् ।

तेनैव गच्छसि मुहुर्विनिवारितापि

यद्वर्त्मना किमु न पश्यसि तत् पुरस्तात् ।

आशीर्णकोणनखरैरतिदुर्निरीक्ष्यो

दंष्ट्राकरालवदनो मृगनायकोऽसौ ॥ २७ ॥

ततः सखी, अयि महाराजपुत्रि ! नायं सिंहः अपि तु पला-
शतरुः इत्याकर्ण्य कलावती चणं लज्जते स्म । पुनः सभयमूचे ।

अद्य मामिह समुद्धृताङ्कुशः

पादपः किमिति हन्तुमुद्यतः ।

सखि ! हा बभूव तव का दग्नेदृशी

किंशुकैष्वपि यदङ्कुशभ्रमः ॥ २८ ॥

पुनः सचकिता कलावती ।

एतदत्र सखि ! वेत्सि वा न वा

कस्य वा क्रकचरक्षणस्थलम् ।

सखि ! हा ! कथं कथय निश्चिता

मतिः केतकीदलकुले तवेदृशी ॥ २९ ॥

पुनरपि कलावती सविस्मयम् ।

अस्मिन्नशोकविटपिन्यतिशोकहेतुः

कालः करालविचलद्रसनः किमेतत् ।

सखी ।

आलोक्य हा ! मतिमतीव विरुद्धवर्त्म-

सञ्चारिणीं तव बिभेमि वदामि किंवा ॥ ३० ॥

अयि प्रभो ! तस्याः किमन्यं दशमावेदयामि तथापि
किञ्चिदत्यन्तमद्भुतमिति कथयामि । तथा हि—

येषां सेचनमन्तरेण न पुरा पानीयमङ्गीकृतं

प्राणत्यागविधौ मनो विनिहितं वीक्ष्य चतं यदपुः ।

तानेवाद्य नवीनकोरककुलप्रोल्लासिभूमीरुहान्

वारंवारमसारचित्तमनया क्लृप्तुं समादिश्यते ॥ ३१ ॥

सम्प्रति पुनर्मदुक्तेन विशिष्य भवन्तमभिज्ञाय ध्यायन्ती निष्ठति ।

इत्येवमाकर्ण्य तं शुक्रं करे निधाय प्रस्थितो माधवो निजराज-
धानीं कलावतीमनुध्यायन् ।

द्वैताद्वैतमतादिनिर्णयविधिप्रोद्बुद्धबुद्धिश्रुतो

भट्टाचार्य्यशतावधान इति यो गौडोद्भवोऽभूत् कविः ।

बाल्ये कौतुकिना तदात्मजचिरञ्जीवेन या निर्मिता

चम्पूर्माधववर्णिकात्र ललितोच्छ्वासो द्वितीयो भवत् ॥२॥

इति श्रीचिरञ्जीव-भट्टाचार्य्यविरचित-माधवचम्पू द्वितीयोच्छ्वासः ।

तृतीयोच्छ्वासः ।

अथ पुरा प्रविश्य दौवारिक आवेदयति स्म । कलावती-
स्त्रयंवरोत्सवमावेदयितुमागतं मुकुन्दसेनपुरोहितम् । तत-
स्तं प्रवेशयितुमादिदेश नेत्रभङ्गा प्राप्तप्रभुनिर्देशः कुवल्-
याक्षः ।

ततः प्रविश्य नृपपुरोहितः प्रणताय माधवाय आशीर्वादं
ददाति स्म । तथा हि—

नरेन्द्रमुकुटोत्करप्रचुरनीलरत्नद्युति-

स्फुरन्नखमधुव्रतैः कलितपादपङ्केरुहः ।

शतद्युमणिसन्निभस्तमिह जीव भूमीतले

समस्तजनपालनाहितमनाः समानां शतम् ॥ १ ॥

तदनूपविश्यावेदयति स्म वृत्तान्तमखिलम् । ततो माधवः
सह नृपपुरोधसा सत्वरः प्रस्थितः पद्मावतीम् । अत्रान्तरे
शुकधरपुष्पकेतुनामानौ परस्परसमावद्धप्रेमभावौ गगनपथ-
गामिनौ कथयतः स्म । आः ! किमेतन्माङ्गल्यवाद्यकीलाहलः
श्रूयते तदेहि कौतूहलमालोकयाव इति निष्क्रम्य शुकधरः
कथयति स्म । सखे ! प्रायेणोत्कलाधिराजतनूजायास्तस्या
एव स्वयंवरमहोत्सवो भविता । पुष्पकेतुस्तदनु कथयति स्म
सखे ! स्रमेरुमूर्द्धानमिव सुरनायका हिमालयशिखरमिव मृग-
नायका उदयभूधराग्रशृङ्गमिव प्रचण्डभानुभानवः सयंवर-
मञ्चं कृतसुभगभूषणविन्यासाधिकरुचिराः, क्षितितलपतयः
पुरोऽधिरोहन्ति । अथ शुकधरः नवजलधरमिव सौदामिनीं
गगनमण्डलमिव सुधाकरकलां सुभगनीलास्वरविराजित-
चतुर्दोलामारूढां कलावतीमालोक्य कथयति स्म । सखे !

द्वयं भुजगिनी श्रितालसदनेकपुष्पाञ्चिता

द्विरेफततिसेविता प्रमदखञ्जनालङ्कृता ।

फलहयभरानता विलसिताननैः पल्लवै-

र्विलोचनपथं गता भवति कापि हैमी लता ॥ २ ॥

प्रसन्नवदनाम्बुजोल्लसितचारुमन्दस्मिता

हिताचरणतत्परक्षितिपयूथचित्तस्थिता ।

विलोचनपथं गता यदियमद्य मानोन्नता

सखे ! किल कृतार्थता मम तु तावतैवागता ॥ ३ ॥

दृष्टिः कापि सुरा सुधा स्मितमिदं वक्त्रं कलानां निधि-

वृक्षः कुम्भि झषौ दृशौ विजयते धन्वन्तरिः सत्कृपा
कान्तिः श्रीस्त्रिवलीतरङ्गलहरीनाभीगता वर्त्तता-
मेतस्यामचिरेण भाविकलने लावण्यवारांनिधौ ॥ ४ ॥

एता नवाम्बुधरकान्तिमुदीक्ष्य वेणी-

मेणीदृशो यदि वदन्ति वदन्तु नाम ।

ब्रूमो वयं मुखसुधांशुसुधाभिलाषा-

दभ्यागतां भुजगिनीं मणिमुद्वहन्तीम् ॥ ५ ॥

द्वयं मुखाम्बोरुहसन्निधाने

विलम्बिधम्मिल्लततीच्छलेन ।

समागतां सादरमेव बाला

द्विरेफमालामुत वा दधाति ॥ ६ ॥

स्वर्भानुराकलयितुं स समुद्यतोऽभू-

द्राकां विनाननसुधांशुमहो यदस्याः ।

मन्ये तदस्य न च तिष्ठति पूर्णिमायां

भावो हि किन्तु परिपूर्णकले सुधांशौ ॥ ७ ॥

उत्थितो निशि कलानिधि-

र्भवेदेतदीयमुखतुल्यताप्रये ।

प्रापितो मलिनभावमेतया

लज्जया रभसि यात्यदृश्यताम् ॥ ८ ॥

वदति कोऽपि सुरैः परिपीयते

वदति कोऽप्यपयाति दिवापतिम् ।

मम मतेन विधुरेष कलावती-

वदनजातपराभवतः कृशः ॥ ९ ॥

सदा समुपसेवितं सकललोकचित्तालिभि-

र्यदद्भुतकलावतीवदनपुष्करं स्पृहते ।

विदन्नपि हृदन्तरे निजरुचिप्रभावोत्करं

कथं भजति न त्रपां कथय हे वलङ्गी विधुः ॥ १० ॥

मुखारविन्दोपरिभागसंस्थं

नेत्रद्वयं खञ्जनमामनन्ति ।

प्रफुल्लवक्त्राभ्युज्ज्वलार्थवर्त्ति-

दलद्वयं भङ्गयुतं मतं मे ॥ ११ ॥

इन्दीवरं लोचनयोस्तुलायै

निर्माय यत्नेन विधिः कदाचित् ।

अतुल्यतां वीक्ष्य ततो रजांसि

निक्षिप्य चिक्षेप सपङ्कमध्वे ॥ १२ ॥

केचित् तिलस्य कुसुमं गुकचञ्चुमन्ये

नासां वदन्ति कथयाम्यहमन्यदेव ।

संरक्षितो निजशरासनसन्निधाने

कामेन केतकदलैकमयो निषङ्गः ॥ १३ ॥

कामक्लामुक्तया कथयन्ति भूलतां मम पुनर्मतमन्यत् ।

लोचनाभ्युरुहयोऽपरिस्थं भङ्गशावकततीदयमेतत् ॥ १४ ॥

जम्बीरं वा कमलमुकुलं हेमगुच्छं ययेच्छं

मङ्गल्यं वा कलयतु जनो भूपतेर्मन्मथस्य ।

एतद्द्वन्द्वं कलयति मतिर्मामकीना नवीना

केनाप्यस्या हृदि विनिहितं मन्मथानन्दकन्दम् ॥ १५ ॥
 अतिबहुतरलज्जा शृङ्खलाबद्धपादौ
 मदननृपतिवाहो यौवनीन्मत्तहस्ती ।
 प्रकटितकुचकुम्भो लोमराजीकरेण
 पिवति सरसि नाभीमण्डलाख्ये पयांसि ॥ १६ ॥
 नाभीविलान्तरविनिर्गतपन्नगीयं
 संप्रस्थिता नयनखञ्जनभक्षणाय ।
 नासामुदीक्ष्य गरुडधममुहहन्ती
 गुप्तेव पोतकुचपर्वतयोरधस्तात् ॥ १७ ॥
 गभीरनाभीद्वदपार्श्ववर्तिनी
 विराजते लोमतती मृगीदृशः ।
 मुखारविन्दस्य रसाभिलाषिणी
 द्विरेफपङ्क्तिश्चलितेव नीरवा ॥ १८ ॥
 अनन्यसाधारणकान्तिकान्त-
 तनोरमुष्याः किमुमध्यदेशः ।
 जगत्त्रयी जन्मभृतां निषणा
 चित्ताबलीयं त्रिवलीमिषेण ॥ १९ ॥
 मध्यात् समानीय सुसारभागं
 वक्षोजमुत्पादयिता विधाता ।
 अतिप्रयत्नात् त्रिवलीमिषेण
 सोपानवर्त्मवितयं चकार ॥ २० ॥
 दशकैरववान्धवान्दधानौ

जडसंसर्गविमुक्तिसावधानौ ।

चरणौ नलिनेन तोलयन्तः

कथमस्याः कवयो न यान्ति लज्जाम् ॥ २१ ॥

ततः कथयति स्म शुक्रधरः आस्तां तावदितः परमस्याः
स्वयंवरकौतूहलमालोकयावः । इति निष्क्रान्तौ । अथेत्यं
वन्दिजनाः क्षितिपतीन् सुवन्ति स्म । तथा हि—

किं चित्त्वं भुवनानि पावयति यद्यच्चाहितानां यशो-
हंसान्मज्जयति प्रतापदहनं निर्वापयत्याशु यत् ।

आश्चर्यं नृपनायकस्य भवतो यत् कीर्त्तिमन्दाकिनी
तानारोहति भूधरान् जलनिधीनुल्लङ्घ्य गच्छत्यपि ॥ २२ ॥

अर्द्धाङ्गाहितपौर्बकीर्त्तिवनितादीयत्सितांशुप्रभं
कैलाशीकृतदिक्करीन्द्रशिरसि न्यस्तस्वपादाम्बुजम् ।

विश्वव्याप्यविनाशिश्चक्ररपदं पायात् त्वदीयं यशो
न स्यादस्य पदि क्षितीश भवतो दानादिकेभ्यो जनिः ॥ २३ ॥

यशश्चन्द्रैरद्यत्सुल्लतनरकल्पद्रुमकरैः

परं लक्ष्मीगर्भैर्द्विरदहयरत्नादिफलदैः ।

निजैर्दानाम्भोभिर्नियततुलितक्षीरजलधि-

श्चिरं जीयाञ्जीयादधिधरणि सोऽयं नरपतिः ॥ २४ ॥

देवाकर्णय कौतुकं यदभवन्नद्यैव यात्रोत्तरं

शत्रूणां सहसा अयन्ति हृदयान्याराद् गिरीणां दरीः ।

कम्पन्ते गिरयोऽधुनैव हसति क्षौणी च शम्भोर्यणा

नृत्यन्तो विरमन्ति नृत्यति मुज्जलक्षीरलक्ष्मीरपि ॥ २५ ॥

अथवा भारतीनाम्नी प्रतिहाररक्षिका वाङ्मालक्षितिपाल-
सन्निधिगतां कलावतीं प्रति निजगदे । अथ महाराजपुत्रि ।
अस्ति तावत् गङ्गनामा देशः यस्मिन् पारावारसदृश्यः पद्मावती-
प्रमृतयस्तरङ्गिणः समुल्लसन्ति । अथ च पावनो ब्रह्मपत्रनामा
महानदो मज्जज्जन्तून् पावयति तस्यायमीश्वरः प्रभूतसेनात्मजो
वीरसेनाङ्गयः ।

आग्नेयास्त्रप्रवीणप्रवलमृगभटाः शत्रुसंक्षोभदक्षा
यस्य प्रौढप्रतापानलबहलशिखास्त्रिभुवनं प्रयान्ति ।
सोऽयं प्राचीपयोधिप्रहितकरततोत्तूर्णसम्पूर्णकोषो
वाङ्मालक्षोणिपालस्त्रिभुवनजनतागीतकीर्त्तिप्ररोहः ॥२६॥

अपिच ।

प्रौढाहङ्कृतिशालिनः कुतुकिनी यस्य प्रयाणोत्सवे
ढक्कादुन्दुभिनादनादिकतती सोल्लासकोलाहलैः ।
दिक्कके परिपूरिते सचवितं स्तम्भेरमाः शृङ्कराः
शार्दूला महिषा दिशासु सहसा धावन्ति सर्वास्वपि ॥२७॥
नवो नवाम्भोधरतुल्यगात्रः सरोजपत्राधिकशोभिनेत्रः ।
अये ! तडिद्गौरितवानुरूपो वरोऽयमर्जस्खलवंशजन्मा ॥ २८ ॥
तदनु कलावती नेत्रमञ्जरीवोत्तरं ददाति स्म ।

अथ गौड़राजमुपस्थितां कलावतीं प्रति वाग्भारती सादरं
कथयति स्म । आर्य्ये ! अस्ति तावत् गौड़नामा देशः । तत्र
विषैधविद्याचातुरीपरम्पराभूतपुरुहूतपुरोहिताः सकलधर्मा-
चारधाराचरणचातुरीतिरस्त्रतवशिष्टादिशिष्टधुरन्वराः प्रायः

सर्व्वेऽपि नागराः । तस्यायमम्बष्ठकुलकुलीनः प्रतापदहन-
दाहिताहितान्तःपुरः सकलभुवनजनैर्गीयमानयशा आजि-
विराजमानो मानोन्नतसमुन्नतभुजदण्डखण्डितारातिमण्डली-
परिवारनयनाश्रुपूरपरिपूरितदिगन्तरः श्रीमान् माधव-
सिंहाख्यो नरपतिस्तस्यायमात्मजः श्रीकृष्णचन्द्राख्यः ।

अधिकोन्नतबाहुरेष धीरः कृशमध्यः सुमतिर्विशालवक्षाः ।
जलदाधिकशोभिदीर्घकेशः कलधौतद्युतिरुन्नतः सुवेशः ॥२८॥

अलिगर्भमिवाम्बुजं मुखं दशनैरस्य विभाति सर्व्वतः ।

अत एव निजानुरूपतां गतमेतं कुरु चेतसि स्थितम् ॥३०॥

अमुमश्रुपयातमादरादधिकोद्दामगुणैरुपासितम् ।

हृदये न दधौ कलावती मधुपं चम्पककोरिका यथा ॥३१॥

ततो मिथिलाधिराजसविधमुपगतां कलावतीं प्रतीति
वाचमूचे प्रतिहाररक्षिका ।

असौ विदेहाधिपतिः परेषां समूलसंहारविधेर्विधाता ।

नाम्ना महासेन इति प्रसिद्धो गुणैर्वरीयाननघैर्नृपेषु ॥ ३२ ॥

भूषणैरधिकमुज्ज्वलाकृतिं चन्दनाङ्किततनुं विलासिनम् ।

एनमालि ! विनिधाय चेतसि स्वर्धुनीं नयनगोचरीकुरु ॥३३॥

तत ईषत् स्मितेन दत्तोत्तरां बालां काशीराजसविध-
मानौघ कथयति स्म पुनर्वाग्भारती । अयि ! महाराज-
नन्दिनि ! जयति जयति कापि त्रिभुवनमौलिमाणिक्यभूता
वाराणसी नाम नगरी ।

धर्मवर्त्मपरिरक्षणदत्ताः सादरं परहिताहितचित्ताः ।

यत्र सन्त्यमितधामकसन्तः सर्वतन्त्रपरिचिन्तनवन्तः ॥ ३४ ॥

अपिच—

ते पुराणपुरुषस्य केवलं

भावनासु विनिविष्टचेतनाः ।

किं भवाब्धिपरपारगामिनः सन्ति

वा न शतशोऽपि योगिनः ॥ ३५ ॥

अथ च यत्र—

सुरगणैः सह हैमवतीपति-

निवसति स्वयमेव हि सादरम् ।

हरिरपि प्रतिहारविधौ स्थितः

पुरनिवासिनि देशविधौ विधिः ॥ ३६ ॥

अथ च यद्गुणानाकर्ण्यैतरवनविनिवासिनी मुनयः प्रति-
क्षणमिति प्रार्थयन्ति । तथा हि—

समासाद्य खैरं तव पुरपरिष्वङ्गमभितो

दुराचारप्रीता तनुरधिकपूता भवतु मे ।

अये ! काशीनाथ क्षणमपि भवद्भ्याननिरता

मनोवृत्तिर्भूयान्न पुनरनुभूयाद्भवरसम् ॥ ३७ ॥

कथयन्ति च परस्परम् ।

समालब्धा काशी यदि पुनरुदासीनमनसा

तदा सद्यो दासी भवति जगदाशीषपदवी ।

जनः कश्चिन्मायी तदभिमुखयायी यदि तदा

पुरज्वालादायी किमुत फणिशायी भवति वा ॥ ३८ ॥

सखि ! किमधिकं कथयामि विलोकयतामपि मोक्ष-
दायिनी किमुत विमुक्तासृनाम् । निवसतां सतां पुनर्विविध-
भोगदायिनी चेति या वैकुण्ठकैलाशतोऽप्यधिका । अथ च

विलासिनीनां स्तनमण्डलस्थ-

कस्त्ररिकाक्षालनतः अमन्तात् ।

भागीरथी यत्र नितान्तशुक्ला

पयोधिसंसर्गिजलेव भाति ॥ ३६ ॥

कचित् तु—

कस्त्ररिका कुङ्कुमचर्चितानां

विलासिनीनामवगाहकाले ।

स्वर्वाहिनी यत्र कलिन्दकन्या

सरस्वती संवलितेव भाति ॥ ३७ ॥

तस्याः पतिः कान्तिवपुर्धुवासौ

संग्रामसंहारितवैरिवीरः ।

दिगान्तविश्रान्तयशा विलासी

कुमारनामाङ्गदराजसूनुः ॥ ३८ ॥

तदनु कलावती किञ्चित् तमालोक्त्य तां प्रति कथयामास

नमः शङ्कर्यै इत्यवगतभावा वाग्भारती अन्यतो नीत्वा

निजगदे । 'आर्य्ये' !

नेपालभूपालकुलावतंसी

गोपालनामा दलितारियूथः ।

श्रीमानयं नीतिविनीतलोको

लोकोत्तरश्रीरतिधीरकर्मा ॥ ४२ ॥

विञ्च—

सुराङ्गनापन्नगकिन्नराङ्गना-

दिगङ्गनागीतगुणो महीनतः ।

मुखश्रिया निर्जितचन्द्रमण्डलो

विलम्बिहाराधिकशोभितो युवा ॥ ४३ ॥

अनेन यूनाधिककान्तिभाजा

समं भवत्यामिह सङ्गतायाम् ।

भवेत् सदानन्दभरो जनानां

सुधाकरेणैव चिरं निशायाम् ॥ ४४ ॥

ततः कलावती किञ्चिदाधूतमौलि कथयति स्म भवतु
तावदन्यतोऽप्यालीकयामि । अथ दक्षिणेश्वरं गतवतीं तामूचे
वाग्भारती ।

असौ युवा दक्षिणदेशनाथः

श्रीरङ्गनाथो जितवैरिवीरः ।

धर्मेषु वेदेषु कृतानुराग-

स्तमालमालाधिकशोभिगात्रः ॥ ४५ ॥

संसेवते सादरमेनमालि !

वाग्देवता वन्दिजनाश्रितापि ।

अमुं प्रभुं प्राप्य पयोधिकन्या

सा चञ्चला निश्चलतामवाप ॥ ४६ ॥

तदनु ततो निवर्त्य काश्रीरराजमुपगतां कलावतीं प्रति
निजगदे सा ।

यस्य प्रयाणे समरोत्सुकस्य

तुरङ्गमोद्धूतरजोभरेण ।

साश्रूणि विद्वेषिविलासिनीनां

भवन्ति नेत्राण्यतिपङ्क्तिलानि ॥ ४७ ॥

सोऽयं नृपः कुङ्कुमचर्चिताङ्गः

काश्रीरनाथोऽङ्गदशोभिबाहुः ।

अनर्थ्यमूर्णावसनं दधानो

लसच्चलत्कुण्डलशोभिगण्डः ॥ ४८ ॥

शुभ्रांशुशुभ्रांशुविसारिकीर्त्तिर्विशालवच्चा नवहेममूर्त्तिः ।

तवानुरूपोऽयमुदाररूपो मामल्लदेवो बलदेवसुनुः ॥ ४९ ॥

ततः कलावती साकूतमग्रे नयने क्षिपति स्म । ततः
श्रीमन्माधवमुपस्थितामधोमुखीमीषत्खिन्नशरीरयष्टिं किञ्चिद्
वक्रदृगन्तेन तमालोकयन्तीं कलावतीं प्रति वाग्भारती सान-
न्दमवदत् । सखि ! अमुष्य वंशवर्णनं निरर्थकम् । तथा हि—

रविरिव वर्णनकाले वन्दनकाले पुनः कपालीव ।

न जनः स्वतः प्रकाशो भवति वंशवर्णेनापेक्षः ॥ ५० ॥

किञ्च

एतस्योन्नतसर्वकर्मकृतिनस्त्रैलोक्यचूडामणेः

शम्भुवत्पुण्ड्रप्रभृतयः सुत्यै न शक्ता यदि ।

देवः पन्नगनायको भगवती वाणी स्वयं चेज्जडा

सौन्दर्यस्य निरूपणे वद कथं शक्तो भवेन्मानवः ॥ ५१ ॥

ततः कलावती वाग्भारतीहस्तेन माङ्गल्यमालां श्रीमन्मा-
धवकण्ठावलम्बिनीमकरोत् । तदनु—

मालां बालामिव हृदि गतां वीक्ष्य तूर्णं मुरारे-

भूपश्रेणी नमितवदना स्नानतामागतैव ।

स्वैरं स्वैरं शशधरकलां व्योममूर्द्धाधिरूढा-

मुद्गामश्रीद्रुततरमहो पङ्कजानां वनीव ॥ ५२ ॥

तदनु सर्व्वे बन्धुवर्गाः सोल्लासकन्याकुमारौ पाणिग्रहाय
गृहं प्रति नयन्ति स्म ।

वैतावैतमतादिनिर्णयविधिप्रोद्बुद्धबुद्धिश्रुतो

भट्टाचार्य्यशतावधान इति यो गौडोद्भवोऽभूत् कविः ।

बाल्ये कौतुकिना तदात्मजचिरञ्जीवेन या निर्मिता

चम्पूमाधववर्णिकात् ललितोच्छ्वासस्तृतीयो गतः ॥ ३ ॥

इति श्रीचिरञ्जीव-भट्टाचार्य्यकृत-माधवचम्पौ तृतीयोच्छ्वासः ।

चतुर्थोच्छ्वासः ।

अथ विधिवत् परिणीय वनितां निजराजधानीं प्रति
नयन्तं काननान्तरे शिविरमध्यमध्यासीनं श्रीमन्तं माधवं प्रति
कथयन्ति स्म मन्त्रिणः । प्रभो ! अस्माकं तावत् ।

अधिकदारुणकर्माणि सादरा

न निवसन्ति कतीह निशाचराः ।

इति चिरं वसतिर्विपिनान्तरे

बहुविषादकरी हृदयान्तरे ॥ १ ॥

अत्रान्तरे रक्षोदूतोऽवरोधयतो दौवारिकान् प्रति साटोपं
निजगदे ।

रे रे ! क्षुद्रस्वभावाः ! प्रकृतिहतधियः प्राणिरङ्गाः समन्तात्

किं वः प्राणानुकम्पा हृदयमनुसमुज्जृम्भते नैव नैव ।

तैलोक्यक्षोभदीव्यद्रुजनिचरपतेश्वैरसंहारहेतो-

दौत्येनाभ्यागतस्य प्रबलभुजयुजो यत् कृतो मेऽवरोधः ॥ २ ॥

तदनु प्रविश्य दौवारिक आवेदयति स्म । देव ! कश्चिद-
खर्वगर्वशाली रक्षोहतोऽस्माभिः कथमपि विनिवारितो द्वार-
मध्यमध्यास्ते । ततो बलभद्रनिदेशात् दौवारिकैः प्रवेशितो
रक्षोदूतः कथयति स्म श्रीमन्माधवमनु ।

कन्या कापि मुकुन्दसेननृपतेर्याता जगन्मोहिनी

आकर्ण्यैव मुहुः सुधीरमनसा चित्तान्तरे रक्षिता ।

अज्ञात्वैव विशेषमित्यमञ्जना सेयं त्वयोद्वाहिता

श्रुत्वेति प्रणयेन राक्षसपतिर्बालामिमां याचते ॥ ३ ॥

अथ बलदेवस्त्वरुणं घूर्णयन्नयनमवदत् । रे रे ! मूढ ! कस्य

त्वं यमपुरप्रयाणीत्सुकस्य दूतोऽसि यदेवं प्रलपसि ।

दूतः । किं भोः न जानाति भवान् । तथा हि—

आसीत् कोऽपि त्रिभुवनशिरोजाग्रदुग्रप्रभावः

क्रथादानामधिपतिरतिस्खैरक्तद्रावणस्य ।

तस्यैवायं प्रथमदुहितुः प्राणवत्प्रीतिपात्रं

पुत्रो रत्नःकुलपतिकरानन्दमन्दोहहेतुः ॥ ४ ॥

ततः सस्मितं निजगदे जगदेकविभुः ।

अहो निजप्राक्तनपुरुषाणां

चेत् पौरुषैः पौरुषमेति लोकः ।

तदाधिगच्छेत् सकलोऽपि पूजां

को नाम न ब्रह्मकुले प्रसूतः ॥ ५ ॥

गृहं तदनु रत्नोदूतः सकोपमुवाच ।

प्रचलति सति यस्मिन् कौतुकेनापि भूमौ

भवति सुरसमाजो व्याकुलः सुन्दरीभिः ।

दशशतशतरत्नोनायकानामधीशो

भवति न हि गरीयान् स स्वतः किं बलीयान् ॥ ६ ॥

अथ कोपकलितान्तःकरणः कुवलयार्त्तो निजगदे । आः किं
त्वमस्य श्रीवलदेवस्यापि पुरतो न्यस्य बलं वर्णयसि । तथा हि—

एतस्मिन् मुशलायुधे रणभुवो मूर्ध्नि नमारोहति

प्रोद्यद्वास्वरमण्डलो दिममणिः खड्गोत्पतोत्तयते ।

शक्रः पृष्ठगकातरेक्षणगणैरस्यास्यमालोकयन्

धावन् मूर्च्छति सङ्गरात् तव पतिः कोऽयं पतङ्गाकृतिः ॥ ७ ॥

ततो रत्नोदूतः सस्मितमूचे । आस्तां तावदिदं स्वस्व-
प्रशस्तिप्रकाशिकां कथां कथयितुं कः कः शक्तिं न वहति ।

तथापि युष्माकं किञ्चिद्धितं कथयामि ।

प्राणेष्वस्ति यदि स्पृहा तदुपते ! स्त्रीयैस्तदा बन्धुभि-
निःशङ्कं प्रणिपत्य तावदधुना बालामिमामर्पय ।

यावच्छत्रुसमूहघातनविधावत्यन्तमव्याहता-
मादायैव गदाङ्करेण यदसौ नायाति रक्तःपतिः ॥ ८ ॥
ततः क्रुद्धो बलभद्रस्तं वह्निः कर्तुं निदेशवाहानादिदेश ।
अथ उष्ट्रो दूतः ।

अस्माकं त्ववधीरणा यदि कृता किं यातमेतावता
को वा कोणगतः प्रकाशयति न स्त्रीयं प्रभुलं जनः ।

किन्त्वेकं रणभूमिमागतवति क्रुद्धे निशाचारिणा-
मीशे वः सकलं भविष्यति बलं व्यक्तं फलञ्चाखिलम् ॥ ९ ॥

अथ कोपांन्वितो भुवनभीषणः स्वानुजं व्यालदशनमादि-
देश मानवभटान्निहत्य तामानयितुम् । अथ गाढान्धकार-
समाकारधाराधरपरम्परामिव सौदामिनीसाहस्रीमिव विल-
लज्जिकाततीमुद्वहन्तीं विशिखधाराधोरणिं वर्षतीं सविध-
मुपगतां रजनीचरचमूमालोक्य बलभद्रः ।

प्रोद्दामैर्वीरनादैः सविधमुपगतांस्त्रासयद्द्राक्षसेन्द्रान्
सप्तद्वीपप्रमाणां जलनिधिसहितां कम्ययंस्तूर्णमुर्वीम् ।

कीपोवेगात् समन्तात् स्फुरदुरुमुशलं पाणिमध्ये निधाय
प्रोत्साही युद्धकाङ्क्षी रजनिचरचमूसम्मुखे निःपपात ॥ १० ॥

तदनु ।

प्रायः सर्वेऽपि तूर्णं भुजगपतिपुरं त्रासभाजः प्रविष्टा-
स्तग्ल्हा शस्त्रास्त्रमुच्चैः सचकितमपरे प्राप्तवन्तो दिगन्तम् ।

केचित् पादाभिघातान् मुशलनिहतितः केऽपि मुष्टिप्रहारै
 मुक्तप्राणा लुठन्तो रणभुवि रजनीचारिवीरा बभूवुः ॥ ११ ॥
 एतदालोक्य कुपितो व्यालदशनः ।

विपक्षघाताहितपक्षपातां

चिक्षेप रक्षःपतिरुग्रशक्तिम् ।

दृष्ट्वा पुनस्तां गगने स्फुरन्तीं

हलायुधो निष्फलतामनैषीत् ॥ १२ ॥

अथो यातुधानेश्वरस्यातिरोषाद्

गदाघातमासाद्य शेषावतारः ।

रूषा वीरनादं विधायैव तूर्णं

हलायेण तं प्रापयामास मृत्युम् ॥ १३ ॥

अथैव मनुजस्य यमपुरप्रयाणवार्त्तामधिगत्य कोपकुल-
 कलितान्तःकरणः स्वलच्चिकुरञ्चलदधरपुटः करकलितकृपाणीं
 मुहुर्नर्त्तयन् गृहद्वारमध्यादुपेत्य रथमारोहति स्म राक्षसाधि-
 राजः । किञ्चानेन सन्दष्टौष्ठपुटाः स्वस्वायुधं नर्त्तयन्तः प्रलय-
 कालोदितधरा इव गर्जन्तः कोटिशो यातुधानाः समं प्रच-
 लन्ति स्म अत्रान्तरे विमानमध्यमध्यासीनाः सुरनायकाः
 कौतूहलमालोकितुं समुपस्थिताः । तत्र कश्चिद्वैमानिकः पप्रच्छ
 कञ्चिदभिन्नं सखे ! कथय कस्य वा

अनेकमणिकान्तिभिर्द्युमणिकोटिविम्बद्युभिः

शिलीमुखमुखायुधैरधिकयातशोभोदयः ।

समेति पवनः पुरः पवनवन्महानुन्नतः

पतन्निपतिचित्रितध्वजविचित्रितोऽयं रथः ॥ १४ ॥

अपर उत्तरयति स्म ।

न पश्यसि ? किमयतो यदुपतिः स्वयं संस्थितो

रथोपरि गदाधनुविशिखशङ्खचक्रायुधः ।

अनर्थमकुटयतिप्रकरदुर्निरीक्षाननो

निशाचरचमूचयप्रहितशोणकोणेक्षणः ॥ १५ ॥

इतस्तावत् पूर्व्वतः ।

• कृतान्तरसनोपमां भुजगराजपत्नीसमां

स्वपाणितलसंपुटे परिलसत्कृपाणीलताम् ।

रुघाक्ष्णदृशा मुहुर्महुर्दूरीतमानो रणे

रथेन समुपस्थितो भुवनभीषणो दृश्यताम् ॥ १६ ॥

अथ महीतलादुत्थितं धूलीपटलमालोक्य ।

विहायसि वसुन्धरा किमियमेति नेति भ्रवं

चमूभरवशादधोगमनमेव सम्भावितम् ।

नवापि जलदावली कचिदुपैति भूमीतलात्

किमेतदिति दैवतावलिरभूदतिव्याकुला ॥ १७ ॥

कश्चित् पुनर्गमनविनिवासी ।

प्रायोऽनीकभरैरभुग्नशिरसोऽप्याशीविषाधीशितुः

प्रच्छामानिलवूर्णिता वसुमती व्योमेदमारोहति ।

किं वा योधपरम्परा समुदितक्रोधानलादुत्थितो

धूमोऽयं करिकर्णतानपवनोद्धूतो विद्यद्गाहते ॥ १८ ॥

इत्यतर्कयत् कश्चिदपरः पुनः ।

सेनाभ्यामिह वाजिनां खुरपुटाघातैर्मुहुः प्रार्थिता

तन्मत्तद्विपकर्णतालनिवहैरालभ्य यात्रोत्सवम् ।

कर्त्तुं कर्म विवेकहेतुकतया युद्धाध्वरे भास्करं

धूलीधोरणिरुन्नतेयमधिकं व्योमान्तरे धावति ॥ १६ ॥

इति कृतपरिशीलनमतर्कयत् ।

आदावेव गजेन्द्रमौलिविलसद्दण्डापताकावली

पद्माद्वारणराजधोरणिरतिप्रोद्गामयोधाश्रिता ।

उद्दण्डहुजलाञ्जिताप्यथ घनीभूता रथानां तती

तत्पश्चात् तुरगावली विजयते योधैः समं सर्व्वतः ॥ २० ॥

विलोक्यत इहोन्नता प्रतिदिशं पताकावली

मुहुर्द्यदवकम्पते गगनमौलिमालम्बिता ।

अवैमि तदुपाश्रितान् विद्यदुपेतवृन्दारकान्

अथोद्धतरजोभरानपनयत्यसौ सर्व्वतः ॥ २१ ॥

योधैरेव वशीकृताः कथमपि प्रोद्गामरोषाम्बिता

गाढध्वान्तधराधरा इव रणक्षौणीं सनालम्बिताः ।

ईषन्मीलितघूर्णितं प्रतिदिशं प्रक्षिप्तनेत्राणवो

मन्दान्दोलितमौलयो मदजलैराभान्ति दन्तावलाः ॥ २२ ॥

इयं रथपरम्परा गगनमौलिचुम्बिध्वजै-

रतीवसुषमावती कणकचूडया भास्वती ।

हयैरधिकमुच्छ्रुतैर्विविधभूषणाभूषितै-

रणाङ्गनमितस्ततः पवनवेगिनी गाहते ॥ २३ ॥

आरुढक्षितिपालभालविगलत्स्वेदाम्बुसेकोद्धता

भेरीभाङ्कृतिचापटङ्कृतिचमत्कारोल्लसन्मानसाः ।

क्षुब्धत्क्षोणितलं स्फुरत्खुरपुटं चञ्चलत्केशरं

मन्दभ्रान्तविलोचनं प्रतिदिशं नृत्यन्ति वाजिप्रजाः ॥ २४ ॥

करवालकरालमूर्त्तयो विशिखैः केचन भीममूर्त्तयः ।

विचरन्ति मुदा पदातयः समरप्राङ्गनमुद्धृताद्युधाः ॥ २५ ॥

इति सेनानिवेशकौतूहलं वैमानिका वर्णयन्ति स्म ।

केचिद्गदाः केऽपि सचापवाणा-

नन्ये क्षपाणीमपरे च शूलम् ।

शक्तृप्रष्टिमन्ये मुशलं परे च

प्रोत्तानहस्ताः परिनर्त्तयन्तः ॥ २६ ॥

झञ्झानिलानीतपयोधराभा

नक्तंचरा रङ्गभुवं समेताः ।

तेषु स्फुरन्त्यश्चललोलजिह्वा

भजन्ति विद्युच्छतकान्तिमुच्चैः ॥ २७ ॥

युग्मकम् ।

अथ निशाचरसैनिकेषु ।

दन्तप्रहारैश्च करप्रहारैः

क्रथादवीरान् विनिपातयन्तः ।

मत्तद्विपा रोषभरान्वचित्ताः

सेनाटवीं व्याकुलतां नयन्ति ॥ २८ ॥

सरोषयुद्धाङ्गनमध्यधावन्मत्तद्विपानामधिकोत्सुकानाम् ।

पादाभिधाताभिहताः पतन्ति रथाश्च योधाश्च तुरङ्गमाश्च ॥ २९ ॥

रम्भातरुनुद्धतवातपूरा यथा तथा वारणयूथनाथाः ।

संग्रामभूमौ विनिपातयन्ति रथांश्च योधांश्च तुरङ्गमांश्च ॥ ३० ॥

अर्द्धेन्दुतुल्यैः फलिभिः शिरांसि

वीराः शरीराद्रजनीचराणाम् ।

भृमीरुहाणां शिरसः फलानि

झञ्झानिलौघा इव पातयन्ति ॥ ३१ ॥

कषाभिघातादतिरोषभाजः

प्रकीर्णनक्तंचरसैनिकेषु ।

हरर्भटानां हरयः पुरस्तात्

यवेन तूर्णं हरिवत् पतन्ति । ३२ ॥

रणाङ्गनेषूद्भटयातुधानान्

पादान्तकृत्तानथ मध्यकृत्तान् ।

चञ्चत्कृपाशीलतिकाभिराभि-

स्तानश्चवारा विनिपातयन्ति ॥ ३३ ॥

निशाचरेन्द्रेः कवलीकृतार्ध-

कलेवराः केचन वीरधीराः ।

हस्ताग्रसंस्थैरसिभिर्विदार्य

वक्त्राणि तानेव निपातयन्ति ॥ ३४ ॥

केचिद्भटाश्चोद्भटयातुधानै-

र्धेत्वा कराभ्यां कवलीकृताङ्गाः ।

विदार्य तेषां जठराणि खड्गै-

रुत्सृत्य युद्धाङ्गनमाप्नुवन्ति ॥ ३५ ॥

अथच ।

रथांश्च योधांश्च तुरङ्गमांश्च

निक्षिप्य वृक्षेषु मतङ्गजांश्च ।

दंष्ट्राभिरुग्राभिरतीवरोषा-

न्निशाचराः केचन चर्व्वयन्ति ॥ ३६ ॥

वीरान् परान् केचन यातुधानाः

करप्रहारेण निपातयन्ति ।

अन्यान् भटानन्यनिशाचरेन्द्रा

व्योमान्तरे कन्दुकवत् क्षिपन्ति ॥ ३७ ॥

केचिन्मदीक्षन्तगजेन्द्ररूप-

धरा निशाचारिकुलावतंसाः ।

संग्रामभूमौ नरवीरसेना-

मेनामतीवाकुलतां नयन्ति ॥ ३८ ॥

केचिद् गृहीत्वा महिषस्य रूप-

मुद्ग्रीवमाशासु विलोचनानि ।

क्षिपन्ति धावन्ति विदारयन्ति

वीरान् विषाणैर्गगनं स्पृशद्भिः ॥ ३९ ॥

मृगेन्द्ररूपेण च कोऽपि रक्षः-

कुलावतंसाः प्रखरैर्नखाग्रैः ।

विदारयन्तो नरवीरसेना-

मतङ्गजानाकुलतां नयन्ति ॥ ४० ॥

इति समरभूमिकौतूहलं प्रदर्शयन्ति स वैकानिकाः ।

अथ समरमूर्धनि बलभद्रे क्रीडति सति

अवापुरतिमूर्च्छिनं समरमूर्ध्नि केचित् पुन-

र्लुठन्ति पतिता भुवि श्वसन् जीविनः केचन ।

कृतान्तनगरे परे पलभुजः पुरः प्रस्थिताः

परैः पुनरुपोथितं ननु दिगन्तमन्तर्भिः ॥४१॥

अथ रथेनागतो भुवनभीषणः कथयति स्म साटोपम् ।

रे रे ! चेतसि मानवाः कथमपि त्वासं दृथा मा कृथा

युष्मासु प्रहिणोति शस्त्रमधिकक्रुद्धोऽपि नायं जनः ।

विश्रामं कुरु रौहिणेय भुवनप्रख्यातवीर्योत्करे

हेलाशिचित्तकंसकालियमहावीरेऽस्मि बद्धस्मृहः ॥४२॥

पुरो गरुडध्वजं वोक्ष्य तं प्रति ।

कंसारातिरिति त्वमेव भुवने सर्वैर्जनैर्गीयसे

बाल्ये कौतुकिना त्वया मुररिपो ! गोवर्द्धनोऽप्युद्धृतः ।

अन्यत्वच्चरितप्ररोहकथने शक्तो न कश्चिज्जनः ।

पुण्यैरेव तदद्य लोचनपथं यातोऽसि नः सर्वथा ॥४३॥

इत्युक्ते अस्मिन् कथयति स्म तत्सारथिः प्रभो ! अमुना

मुरहरेण संग्रामविधौ किमिति न रक्षयसि मायया क्षणेन

निर्जितः स्यात् ।

अथोत्तरयति स्म राक्षसेन्द्रः किमीदृशमपि वीरं पुरुष-
मालभ्य मायायुद्धं कर्त्तुमस्माभिः ।

इत्युदीर्य धनुषि विशिखमारोप्य कर्णान्तमाकृष्य च
तत्याज माधवं लक्ष्मीकृत्य ।

अथ—

मुमोच युगपद्दीरो मुरारिर्विशिखद्वयम् ।

चिच्छेदैकः शरं तस्य पताकामपरः पुनः ॥ ४४ ॥

ततो मुमोच युगपद्बाणदशकं राक्षसेश्वरः ।

चतुर्भिश्चतुरो बाह्वान् षड्भिर्विव्याध माधवम् ॥ ४५ ॥

अथ यं फलिनं श्रीमांस्तत्याज मधुसूदनः ।

तस्योरः प्राप्य सप्राणैर्निश्चक्राम कलेवरात् ॥ ४६ ॥

अथ भुवनभीषणप्रियतमा चम्पककोरिका निष्क्रम्यान्तः-

पुरान्निजप्राणनाथं रणभुवि शयानमालोक्य विलपति स्म

सवाष्पगदगदम् ।

आय जीवन ! जीवनाधुना द्रुतमुत्तिष्ठ महीतलादितः ।

किमु भूशयने दूनोति नो तनुरेषा मृदुले सदा स्थिता ॥ ४७ ॥

या पुरा मलयजातचर्चिता

पद्मकेतकरजोभिरर्चिता ।

सापि हन्त तव धूलिधूसरा

साम्प्रतं लुठति भूतले तनुः ॥ ४८ ॥

अप्सरोभिरथ किन्नरीगणैः

प्रार्थिता तव पुरा हि या तनुः ।

सापि संप्रति विधेर्विधानतो

गृध्रवायसशिवाभिरिष्यते ॥ ४९ ॥

अयि जीवित ! यामरो परो

भवता कोऽपि समो न वीक्ष्यते ।

यदुपेक्ष्य भवान् स्थितो गतं

दिवमेकाकितया निजेश्वरम् ॥ ५० ॥

ततो धैर्यमवलम्ब्य माधवं प्रणमन्तीं चम्पककोरिका-
मालोक्य कुवल्याक्षः कथयति स्म ।

इयमियं प्रियशोकसमाकुला

भुवनभीषणजीवनवल्लभा ।

यदुपते ! त्वयि चम्पककोरिका

वितनुते प्रणतिं नतमौलिना ॥ ५१ ॥

द्वैताद्वैतमतादिनिर्णयविधिप्रोद्बुद्धबुद्धिश्रुतो

भट्टाचार्यशतावधान इति यो गौडझवोऽभूत् कविः ।

बाल्ये कौतुकिना तदात्मजचिरञ्जीवेन या निर्मिता

चम्पूमाधववर्णिकात्र समभूत् तुर्योऽयमुच्छ्वासकः ॥ ५२ ॥

इति श्रीचिरञ्जीवभट्टाचार्य-कृतमाधवचम्पू-चतुर्थोच्छ्वासः ।

पञ्चमोच्छ्वासः ।

अ शयनमन्दिरसन्निधौ वन्दिजनाः प्रातर्वर्णयन्ति स्म ।

तथा हि—

नभसि विरलतारा मौक्तिकानीव भान्ति

स्फुटतरमयमस्तद्धाधरं चुम्बतीन्दुः ।

रविरुदयधरिवीधारिमूर्ध्ना नमेतुम्
हृदयमनु नितान्तोत्सासमङ्गीकरोति ॥ १ ॥

किञ्च—

करनखरविदीर्णध्वान्तकुम्भीन्द्रकुम्भात्
तुहिनकणसिषेण चित्रमुक्ताप्ररोहः ।
अयमुदयधरिवीधारिमूर्ध्ना धिरूढो
नयनपथमुपेतो भानुमत्केशरीन्द्रः ॥ २ ॥

अपि च—

चन्द्रकान्तगलदम्बुनाधुना
या चकोरनयने समाश्रिते ।
कोकलोकहरयानलः पुनः
सूर्यकान्तमणिमाश्रयत्यहो ॥ ३ ॥

ततो निजराजधानीमागतः कथमपि कल्पसहस्रवच्चतुर्थयामं
निनाय । अथ कुवलाक्षः सविकाशम् कथयति स्म ।

कोकानाकुलयंश्चकोरतरुणीवैकल्यमुन्मलयन्
अम्भोजानि निमीलयन् कुमुदिनीरुन्मीलयन् सर्व्वतः ।
पान्थानाकुलतां नयन् कुलबधूचेतः समुत्सासयन्
अस्तं याति दिवापतिः समुदयं यात्येष दीषापतिः ॥ ४ ॥

अस्तोदयाचलविलम्बिरवीन्दुविम्ब-

व्याजात् क्षणं अवर्णं अवर्णयोर्निहितारविन्दा ।
ताराच्छलेन कुसुमानि समुत्क्षिपन्ती
सन्धेप्रथमागतवती प्रमदेव काचित् ॥ ५ ॥

व्योमपात्रमपि चैकपाणिना विस्फुटोडुकुसुमानि बिभ्रती ।
अन्यपाणिकलितेन्दुदर्पणा कामिनीव रजनीयमागता ॥ ६ ॥

तदनुप्रविष्टे शयनीयमन्दिरं माधवे कथमपि कलावती ।
परिजनवनिताभिर्बोधिता सा चिरेण

रचितसुभगवेशा ताभिरेव प्रकामम् ।

नमितवदनपद्मा लज्जमाना समन्तात्

पतिसविधमुत्तैतुं प्रस्थिता मन्दमन्दम् ॥ ७ ॥

केलिवेशविनिवेशनोद्यमे सज्जयोर्विधिनिषेधहेतवे ।

हृदसङ्गरमनङ्गलज्जयोर्द्वारभित्तिमवलम्बितेक्षते ॥ ८ ॥

तज्जयात्तदनु पुष्पधन्वना केलिमन्दिरमिदं प्रवेशिता ।

सन्निवेश्य दधितं हृदन्तरे तत्क्षणात् सपदि नूतना वधूः ॥ ९ ॥

ततः—

मन्दमाकलितकङ्कणकणं चञ्चलेन वसनाञ्चलेन सा ।

तत्र दीपकलिका भ्रमान्मुहुष्येष्टते मणिशिखाविलोपने ॥ १० ॥

दरकण्टकिताङ्गमागता विमुखीभूय ततः क्लृप्तोदरी ।

स्वपिति स्म निमीलितेक्षणा तनुमाच्छाद्य निजेन वाससा ॥ ११ ॥

ततः—

सभयं दरचालिताङ्गुली वदनाच्छादनचालनेन सा ।

शयिता दधिता मनो मुदा क्षणमुन्मीलितलोचनेक्षते ॥ १२ ॥

अथ निद्राव्याजमपनीय,

मन्दमन्दमपसारितेन स प्रेमधोरणिजडेन पाणिना ।

सादरं सभयमल्पकम्पितं प्रेयसीं स्पृशति माधवः पुरा ॥ १३ ॥

अथैवं विविधकेलिकौतूहलैः कियतो वासरान् गमयित्वा
नारदवचसा द्वारकां प्रति प्रचलितः ।

ततः—

यामीत्युक्ते कथमपि सकृत् प्राणनाथे निशीथे
बाला स्नाना स्रगिव कलिता भानुभिर्भानवीयैः ।

आनम्रास्यं करकिशलयन्यस्तताम्बूलगुच्छं

चित्वा रूढा कृतिरिव परं भित्तिमालम्ब्य तस्थौ ॥ १४ ॥

ततः कामं प्रति कथयति स्म निशीथे कलावती—

अपराधपरीवादे तनुं दहसि चेद्दह ।

मनोभव ! मनोदाहे लज्जते न कथं भवान् ॥ १५ ॥

वृथा भजसि दीनतां किमनया फलं सिध्यति ।

प्रियस्तु भवतीं विना चिरतरं भवेन्न स्थिरः ॥ १६ ॥

इत्युक्ते सखीजने उत्तरयति स्म सा—

विवेककुलडाकिनी ननु भवैकवेद्यामिमाम् ।

अहो विरहवेदनां सखि ! न वेत्सि मौनं भज ॥ १७ ॥

ततो दिनान्तरे देवादागतं नारदप्रेरितं कपटहंसमालोक्य
दूरीकुर्वतीं काञ्चित् सखीं प्रति किञ्चिदाधूतमौलिं कथयति
स्म कलावती—

सखि !

किमिति किमिति दूरादागतं खिन्नमेतं

कमलवनिषण्णं हन्त दूरीकरोषि ।

मम हृदि परितापं चेत् करोत्येष कुर्व्याद्

घटयति हि विधाता दुःखिनां दुःखहेतून् ॥१८॥
इत्युदीरितमाकर्ण्य सत्वरं कलावती सविधमभ्युपेत्य कथयति
स्म हंसः—

कथय मयि समन्तात् कथ्यमेतद्भवेच्च-

दहमतिपरिखिन्नी वीक्ष्यते खेदमुग्रम् ।

किमिति किमिति कान्ते हन्त ! ते मूर्त्तिरेषा

तुहिनसमयखियत्यग्निनीवद्विभाति ॥ १९ ॥

इत्याकर्ण्य विस्मिता कलावत्युत्तरयति स्म । अये ! पक्षीन्द्र !

मध्ये सिन्धोर्जयति नगरी काञ्चनी द्वारकाख्या

तस्यामास्ते नवजलवरश्यामला कापि मूर्त्तिः ।

तस्यामेव प्रकृतिसरलं चित्तमेतन्निमग्नं

तस्या एव प्रवलविरहज्वालयामभूद्दृशेयम् ॥ २० ॥

इत्याकर्ण्य भवतु तावत् तत् तवाहमपनयामि दुःखमित्युदीर्य
प्रचलितं हंसं क्षणमपवार्य कथयति स्म कलावती—

हस्तो न्यस्तस्तव शिरसि न स्थेयमेवेति सत्यं

मासं व्याप्य क्वचिदपि मया प्रेयसीं त्वां विहाय ।

एतां किन्न स्मरसि सुमते ! पूर्व्वनिर्बन्धवीथीं

संवादोऽयं विरलसमये माधवे वेदनीयः ॥ २१ ॥

अपि च—

भूयोभूयः कुसुमधनुषा प्रार्थितेनापि येन

त्यक्तैवाहं तव विरहजं वीक्ष्य दैन्यन्दयातः !

अद्य श्वो वा सुरहर ! मम प्रार्थना सम्यक्तेन

ध्यायन्ती त्वच्चरणनलिने तेन नीये यमेनम् ॥२२॥

चिरशोकपरिस्नाना प्राणानद्य त्यजाम्यहम् ।

त्यजन्ति नैव मां प्राणाः पुनस्त्वदर्शनाशया ॥ २३ ॥

वियोगदहनज्वालावलीवेष्टितजीवितात् ।

यमहूताः पराभूता न स्पृशन्ति कलेवरम् ॥ २४ ॥

इतोऽपि महतीं तत्र यातनामुपसेवते ।

इतीव कलयन् कालः कुरुते कालयापनम् ॥ २५ ॥

एतस्या हृदये हन्त ! कान्ते ! सायुषि तिष्ठति ।

कथमेषा समानेया क्षतान्तेनेति चिन्थते ॥ २६ ॥

इत्यप्यावेदनीयम् । इति तथा विस्मृतो हंसः पाथोधिकूले-
ऽवतीर्थ्य पाथोनिधिं वर्णयति स्म—

पुरः पाथोनाथः सुरमुषितसम्पत्परिकरः

स्वसम्पत्प्राचुर्यं कलयितुमिवोद्ग्राममहिमा ।

अधोऽधोदधोदधिपुलतरकल्लोलनिवहै-

र्नतग्रीवोद्ग्रीवः फणिविबुधलक्ष्मीं कलयति ॥ २७ ॥

किं वा—

उदञ्चत्कल्लोलैर्निजतनुजवातसल्लवशगः

करोति प्रारम्भं सुरपुरमुपेतुं जलनिधिः ।

इदानीमेवास्मिन् जगति मयि धीरे चपलता

परीवादो भावी द्रुतमिति परावृत्तिमयते ॥२८॥

किं वा—

उदञ्चत्कल्लोलैस्त्रिदशपतिमुद्दिश्य विनयी

पुरः स्त्रीयामेव प्रथयति तनुं निष्क्रयविधौ ।

अधोच्चत्कल्लोलैर्भयतरलमाश्वाशयितुम्-

तपन्नं मैनाकं पुनरयमधो याति जलधिः ॥ २८ ॥

ततः प्रविश्य द्वारकां श्रीमाधवान्तिकमेकान्ते कलावती-

कथितवृत्तान्तं कथयित्वा पुनः कथयामास—प्रभो !

जासाग्रन्यस्तदृष्टेः स्वविषयविकलीभूतवाह्येन्द्रियायाः

किञ्चित् किञ्चिद्दधत्याः पुलकमपि तनौ भित्तिमालम्बितायाः

कालिन्दीकूलकुञ्जे निरवधि भवतश्चेष्टितं यद्यदासी-

दन्तस्तत्तत् स्मरन्त्याः क्षणमिव दिवसा यान्ति तस्याः कदाचित् ॥ २९ ॥

करकमलगतं कदाचिदस्या

दिवसविधूद्यमाननं दधत्याः ।

अविरलगलदश्रुलोचनायाः

क्षणमपि कल्पशतादुपैति दैर्घ्यम् ॥ ३१ ॥

कपोले पाण्डुत्वं, किमपि जलधारां नयनयोः,

तनौ कार्श्यं, दैन्यं वचसि, हृदि दावानलशिखाम् ।

अवज्ञां प्राणेषु, प्रकृतिषु विपर्ययासमधुना

विमन्यहैराग्यं सकलविषयेष्वाकलयते ॥ ३२ ॥

क्षणं मूर्च्छामेति, भ्रमति परितोऽथ क्षणमपि,

क्षणं प्रैति स्तम्भं, निरवधि भवद्वयाननिरता ।

क्षणं स्वप्ने बाला तव सुभगयोगञ्च लभते,

क्षणं तेजः शम्भोर्नयनजमथ ध्यायति यमम् ॥ ३३ ॥

सन्ध्यां कोषं तत उपगतां हन्त रात्रिं कृपाणीं

चन्द्रं चक्रं विरहविधुरा तारकापङ्क्तिमुग्राम् ।

तूणीरान्तर्गतशरततीः प्रज्वलत्पुंखभागं

सन्नद्धास्त्रं कलयति पुनर्मन्मथं राक्षसेन्द्रम् ॥ ३४ ॥

आद्यः कीपस्तदनुमदनस्त्वद्विधोगस्तृतीयः

शान्त्यै दूतीवचनमपरः पञ्चमः शीतभानुः ।

इत्थं बाला निरवधि परं त्वां फलं प्रार्थयन्ती

हा ! हा ! पञ्चज्वलनमधुना सेवते योगिनीव ॥ ३५ ॥

सा कदाचित् सखीं प्रति इत्यकथयत्, तथा हि—

असौ विरहभूरुहः प्रतिदिनं नवं पल्लवं

विभर्त्ति नयनाम्बुभिः सकलदिक्षु सिक्तो मया ।

अये ! सखि ! निरन्तरं वदनमुद्रणागोपित-

स्तदीयगुणमण्डलीस्मरणधूपसन्धूपितः ॥ ३६ ॥

भस्मीभूतः कुसुमविशिखः शम्भुनेत्राग्निनाभू-

ज्ज्वालादायी तदनु मनसि प्राप्तजन्मा बभूव ।

भूयस्तस्मिन् विरहदहनैर्दाहितोऽसौ मयैवं

कुत्रोत्पन्नो व्यथयति पुनर्मामहो ! तन्न वेद्मि ॥ ३७ ॥

वसन्ते तु,

नयामि परितः क्वचित् सहचरि ! चमस्व क्षणं

विकाशितनखावलिर्नवपलाशपुष्पच्छलात् ।

विदारितवियोगिनीहृदयमत्तदन्तावली

यतो मदनकेशरी निखिलकाननं गाहते ॥ ३८ ॥

अपिच,

वदन्ति किमु साम्प्रतं पिकमिषादिमाः सर्वतो

ममाद्य यमदूतिका यमपुरप्रयाणोत्सवम् ।

किमन्यदधिकं पुनर्मलयमारुतो जीवितं

विदार्य हृदयान्तरं सखि ! गृहीतुमभ्यागतः ॥ ३८ ॥

ग्रीष्मे तु,

रात्रिर्मे दिवसायते हिमरुचिश्चण्डांश्च लक्ष्मायते

तारापङ्क्तिरपि प्रदीप्तवडवा वक्त्रिस्फुलिङ्गायते ।

धीरो दक्षिणमारुतोऽपि दहनज्वालावलीढायते

हा ! हा ! चन्दनविन्दुरद्य जलवत्सञ्चारिरङ्गायते ॥ ४० ॥

वर्षासु पुनः,

मेघा एते गगनमनुतं भानुमन्तं पिधाय

यद्यप्येतैरवनिमसृतैः सर्वतः स्नावयन्ति ।

मन्दं मन्दं मलयपवनः सेवतेऽसौ तथापि

पापीयस्याः सखि ! मम तनौ ताप एवोज्जिहीते ॥ ४१ ॥

किञ्च,

निपातयति वासवे बलिनिषूदनायाशनिं

स्मृतो रिपुनिषूदनं मम बधाय विद्युच्छलात् ।

दधाल्यसिलतां करे जलदवारिधारामिषात्

किरत्यविरतं प्रिये ! विषमसायकः सायकान् ॥ ४२ ॥

अरदि पुनः,

एवमेव हि सदानुभूयते

शुद्धसायकमहो ! मनोभुवः ।

मुञ्च मां न सरसीषु गम्यते

तासु केवलविषाक्तसायकाः ॥ ४३ ॥

अम्बरं सखि ! स एव वाडवो यामिनीपतिमिषेण गाहते ।

एष वा प्रकृतितो हि तादृशः कालकूटवड्वाग्निसोदरः ॥ ४४ ॥

प्रभो ! किमन्यद्वा ब्रवीमि ? तथा हि—

मन्दं मन्दं प्रियपरिजनैर्वीजिता पद्मपत्रै-

वारं वारं मुकुलितरुखी चन्दनासिक्तदेहा ।

अन्तर्ज्वालां निरवधि वह्निः खेदविन्दून् विधत्ते

हेमन्तेऽपि प्रविशति मुहुर्वारिपूरं कृशाङ्गी ॥ ४५ ॥

अथ च,

आलीचालितपद्मिनीदलचलत्सर्वाङ्गमङ्गीकृता

स्वाङ्गालिङ्गनमर्मरीकृतनवाम्भोजालिशय्या चिरात् ।

चैतन्यं कथमप्युपेत्य शनकैरुन्मील्य नेत्राञ्चलं

बाला केवलमेव शून्यहृदया शून्यं जगत् पश्यति ॥ ४६ ॥

कादाचित् सखीं प्रति कथयत्यपि, तथा च—

उत्तप्तोऽहं तव मुखसुधाशीकरैः शीतलः स्या-

मित्युक्तैव स्मितविकसितेनाननाम्भोरुहेण ।

कृत्वाङ्गे मामिह हि शयने सन्निषण्णः सदैवा-

दद्य स्वप्ने नवजलधरश्यामलोऽलोकि भूयः ॥ ४७ ॥

इति सकलवृत्तान्तमाकर्ण्य तूर्णमहमागत एवेत्युदीर्य श्रीम-

न्माधवो विसमर्जं हंसम् । तदनु—

उन्निद्रव्रतदीक्षितेन तु मया त्यक्ताः समस्ताः क्रिया

लज्जायै परमर्तितः प्रतिपदं तोयाञ्जलिदूर्तरतः ।
 व्यामुग्धेन वने वने तत इतो भ्रान्तं मुञ्जर्यत्कृते
 हा ! धिक् ! सापि कलावती गुणवती दैवेन विस्मारिता ॥ ४८ ॥
 यामासाद्य पुरा पुराणकृतिनः सत्कीर्तिसम्पादिनीं
 भूरि प्रेमपरम्परापरिचितिप्रोद्बुद्धचित्तोत्सवैः ।
 सानन्दं क्षणवद्दिनानि दिनवत् संवत्सरा निर्घयु-
 स्यक्त्वा तामपि सम्प्रति प्रतिदिनं दैवादिह स्थीयते ॥ ४९ ॥
 इति चिन्तयन्नपि नियतम् ।

नो वैकल्यं प्रकटयति नो वैमनस्यं विधत्ते
 नैवोच्छ्वासं भजति जडवां नापि केलीविधाने ।
 पार्श्वस्थायी मुररिपुरसावन्यसीमन्तिनीना-
 मन्तर्ज्वालाकवलिततनुः केवलं कार्श्यमेति ॥ ५० ॥
 अत्रान्तरे रुक्मिण्याः काचित् सखी कथयति स्म रुक्मिणीं
 प्रति—

अतीतमभवद्दिनवितथमेतदालोकनेन
 वीजमुपगम्यते कथमपीत्यतः पृच्छ्यसे ।
 अतीवमृदुतावती शयनमध्यविस्तारिणी
 कुतः कथय मर्मररी भवति तन्वि ! पुष्पावली ॥ ५१ ॥
 अपराप्यवदत् सखि ! सत्यं सत्यम् ।
 निधाय करसम्पुटे नवविकाशिपङ्केरुहं
 प्रभोर्निकटवर्त्मना सखि ! यदा मया निर्गतम् ।
 तदा दलपरम्परामलिनशीर्णतामागता

गता मधुकरावली गगनमण्डलं व्याकुला ॥५२॥

अन्याप्यकथयत्—

किमप्यमलशीतलं सलिलमर्द्धपानोत्तरं

विहाय विकृताननः सलिलमन्यदाकाङ्क्षति ।

अमुष्य पतितस्तनौ मलयजन्मनः शीकरः

किमन्यदधिकं पुनर्झटिति शोषमायात्यपि ॥५३॥

इत्थं प्रियस्यान्यसीमन्तिनीविरहव्यथामाशङ्कमानां रुक्मिणी-
प्रभृतिप्रेयसीं प्रति भारतखण्डे रत्नोभयादिकमुपन्यस्य प्रस्थितो
द्वारकातः श्रीमन्मधुसूदनः । अथ क्रमेण मधुपुरसन्निधि-
मुपगतं माधवं प्रति सारथिर्निजगदे—प्रभो ! अद्यैव श्रीम-
दागमवार्त्ता किं किं न रचयति पुरेऽस्मिन् । तथा हि—

माङ्गल्यानि लसन्ति दिक्षु परितो वस्त्रानि सर्वास्त्रपि

श्रीमद्दर्शनलोलुपास्तत इतो धावन्त्यमी नागराः ।

सानन्दं द्विजनायकाः प्रतिदिशं कुर्वन्ति वेदध्वनिं

गायन्त्यद्य पुराङ्गनाः प्रतिपदं नृत्यन्ति वाराङ्गनाः ॥५४॥

अथ कलावत्या—

आयाते दयिते चिरेण रभसादालीभिरावेदिते

निर्मुक्ताः सहसाऽनया नयनयोर्यद्धारिधाराः क्षणम् ।

तन्मन्ये विरहानले चिरतरं हुत्वाश्रुविन्दूत्करै-

रद्यैव नयनश्रुचा मृगदृशा पूर्णाहुतिर्दीयते ॥५५॥


वाग्देवीवदनादनादिरचना विन्यासदीव्यन्नव-

द्वीपप्राप्तजनैरनेकदिवसं वाराणसीवासिनः ।

15. Anuprasasti.	2
16. Gayitri.
17. Anurachintamarididhiti.	2 8
18. Sarvadarshanasangraha.	2
19. Bhannibilasa with notes.	1
20. Hitopodesha with notes.	1
21. Bhasha parichheda and Muktavali.	1
22. A discourse on the Hindu polygamy	4
23. Dashakumaracharita with notes.	1 8
24. Paribhashendusekhara.	1 8
25. Kavikalpadruma.	3
26. Chakradatta.	2 8
27. Unadisutra with a commentary.	2
28. Medini.	2 8
29. Panchatantra.	2 8
30. Bidwanmodatarangini.	8
31. Madhavachampu.	6
32. Tarkasangraha.	10
33. Ritusanhara with notes.	6

Apply to Pandit Jibananda Vidyalingca B. A.

The 1st April 1872 } Govt. Sanskrit College, CALCUTTA.



~~PK~~ Ciranjiva Bhattacharya, son of
~~3794~~ Raghavendra
~~C55M3~~ Madhavacampu
~~1872~~

~~PK~~

PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY

PK
3794
C55M3
1872

Ciranjiva Bhattacharya, son
of Raghavendra
Madhavacampu

